

”آم تو آگئے ہیں، چنیلے ہیں۔“ بڑی آپا بولیں ”بونہ پانی کی پڑے تو آم میں رس پڑے۔“

کیریاں امیاں بنیں، امیوں میں بجلی پڑی، بجلی جالی بنی اور جالی نے گٹھلی کی وضع لی۔ آسماں بدستور تانبا بنا ہوا تھا، اور آم اسی طرح چنیلے تھے۔ اوپر سے بوند نہیں پڑی اور اندر سے رس نہیں پھوٹا۔ روز اسی انداز سے سورج چڑھتا اور حویلی کے وسیع آگن میں دھوپ اور چھانٹوں کی آویزش شروع رہتی، چھانٹوں پیچھے ہٹتے ہٹتے نیم کے نیچے سمٹ آتی اور سورج سر پر آجاتا: ڈیرا اٹھتا اور سب کے سب بڑے کمرے میں، نیم اندھیری فضا، لہراتا چھالروالا پنکھا، دروازوں پہ لگی ہوئی خس کی بھیگی ٹیٹیاں، آنکھوں میں اور بدن میں ٹھنڈک، اتارنے لگتی فرش پہ پہلے دسترخوان بچھتا، پھر اسی فرش پہ لیٹے لیٹے بڑی آپا اور تائی اماں اور امی اونگھنے لگتیں ”بی بی یہ بچے تو ذرا آنکھ نیٹیں لگنے دیتے“ تائی اماں اونگھتے اونگھتے چونک پڑتیں بڑی آپا بنی کو ڈانٹتیں ”اب تو سوئے گی نہیں؟“ اور تائی اماں زبردستی اچھے کو اپنی بغل میں لٹالیتیں۔ ان کی آنکھیں پھر بند ہونے لگتیں۔ رفتہ رفتہ فرش پہ لیٹے ہوئے سب لوگوں کو نیند آتی۔ بہت دیر بعد خراٹے لیتے لیتے بڑی آپا چونکتیں ”کیا سوج گیا ضمیر؟“ ”ڈھائی“ اور بڑی آپا کی آنکھیں پھر بند ہونے لگتیں۔ پھر آپ ہی آپ تائی اماں کی آنکھ کھل جاتی۔ اسی طرح لیٹے ہوئے کنواڑ ذرا کھول کے باہر دیکھتیں ”دھوپ ہے ابھی تو،“ اور غنودگی انہیں پھر آلیتی۔ پنکھا اسی ایک رفتار سے گردش کرتا رہتا، گردش کرتا رہتا، مگر پھر نوری کے ہاتھ ڈھیلے پڑنے لگتے اور آنکھوں میں نیند اترنے لگتی، ایک بھسکی آئی، پنکھا بند، پھر آپ ہی آپ چونک پڑتی اور پھر پنکھا چلنے لگتا۔ بڑی آپا سوتے سے ایک ساتھ اٹھ کے بیٹھ جاتیں، کنواڑ کا ایک پٹ کھول کے دیکھتیں اور گھبرا اٹھتیں ”اے بیٹے دھوپ جو تری پہ پہنچ گئی۔ ظہر کا وقت گزرا جا رہا ہے،“ اور آہستہ سے کنواڑ کھول باہر نکل جاتیں۔ آنکھ اس تک لگتی اور کھل جاتی۔ تائی اماں اور بڑی آپا کی مانند نیند اسے کب آتی تھی۔

پھاڑ سادن کٹنے میں نہ آتا اور لمبی دوپہر اور لمبی ہوتی چلی جاتی۔ باوا ایک نیند لیتے اور گامیکے کے سہارے آدھے لیٹے آدھے بیٹھے عینک آنکھوں پر لگا پھر کاغذ پڑھنے شروع کر دیتے تھیند کر دٹ لیتی، چوڑیوں کا ایک بیٹھا مدہم چھنا کا ہوتا، وہ اٹھ کھڑی ہوتی۔ انی آنکھیں کھول دیتیں ”بیٹی تجھے دوپہری میں قرار نہیں ہے گھڑی بھر کو تو آرام کر لیا کر،“ ممانی جی کلپ کل سے پڑا حزاب ہو رہا ہے۔“ ”ہاں کلپ بچے تو اسے بھی دھو کر سجھو۔“ انی لیٹے لیٹے دوپٹہ اتارتی اور تھیند کو پکڑا دیتیں۔

بند اندھیرے کمرے میں لیٹے لیٹے اس کا دم اٹھنے لگتا۔ آہستہ سے اٹھتا اور باہر نکل آتا۔ پیش سے پینا والان آباد دکھائی دیتا کمرے کے دروازوں پر ٹکی ہوئی پانی میں شرابو رخس کی ٹٹیاں کر پانی اس سے رس رس کر والان میں بہتا ہوتا، پانی سے لبالب بھری ہوئی ناند جس کے پانی میں اچھے اور زہنی چھپا کے لگاتے ہوتے اور پھر ایک ساتھ چھوڑ چھاڑ والان سے چھو ہو جاتے، والان کے بغلی در میں بیٹھی ہوئی تھیند، پاس خشکے کی تیج سے بنا ہوا کلف رنگچی میں رکھا ہوا، اُبلے میلے دوپٹے، صابون، پڑیاں اور کاغذ کی پڑیوں میں بندھے ہوئے رنگوں کے منجملہ ملل کی دھجی میں لپی ہوئی فیروزہ رنگ کی ڈلی کہ اس سے نکلتی سنہری لہر دور سے چمک مارتی تشلے میں کلف انڈیلنا اور دوپٹے کو خوب مل کر دھونا پھر کنگال کر تشلے میں اُجلا پانی انڈیلنا اور رنگ رنگ کی پڑیا گھول کر دوپٹہ رنگنا، پنچوڑنا، انہیں کھول کر کھلنا اور آنگن میں تنی ہوئی الگنی پر دھوپ میں پھیلا دینا۔ خربوزوں کے گودے سے بھری سٹری ہنڈیا اٹھا لانا اور گودے کو اتنا ملنا اتنا ملنا کہ بیج گودے سے الگ ہو جاتے کہ تب انہیں پتیل کی پھلنی میں ٹھال کر پانی کا لوطا اٹھا تر پڑے دینا کہ وہ چاندی سے چمکنے لگتے، کچھ بیجوں کو ہرا رنگنا کچھ کو سرخ اور ان کے ہار گوندھ لینا۔

کچے والان کے کسی کونے میں پٹ سے آواز ہوتی، دونوں چونک کر اصر دیکھتے اور اسی دم اچھے اور بنی جانے کہاں سے ایک دم سے داخل ہوتے اور شور مچانا شروع کر دیتے

”تیلیا راجہ، باجی تیلیا راجہ..... ضمیر بھائی دیکھو تیلیا راجہ،“ واقعی جیسے تیل میں ڈوبا ہوا  
 کالی چمکتی ڈلی سی، تیلیا راجہ بھن بھن کرتا دیوار سے ٹکراتا، ٹکراتا، ٹکراتا زمین پر پٹپ سے گرتا اور  
 اپنے سوراخ سے تیز تیز مٹی کریدنا شروع کر دیتا۔ تیلیا راجہ کا ہنگامہ پرور ڈرامائی عمل ابھی جاری  
 ہوتا کہ اچھے کی نظر بھٹکتی اور دالان کے بغلی در میں ایک بڑھیا آہستہ آہستہ رنگنتی بھٹکتی کھٹی  
 پڑتی، جو دالان سے نکل آگن میں پہنچتی اور تیرتی تیرتی اوپر اٹھنے لگتی، یہاں تک کہ سلمنے والی  
 دیوار کی منڈبر کو چھوتی معلوم ہوتی ”برٹیا، بنی بڑیا،“ اور اچھے اور بنی دونوں دالان سے نکل  
 آگن میں ہوتے ہوئے تیر کی طرح زمینے میں داخل ہوتے اور گم ہو جاتے۔ پھر وہی بھائیں  
 بھائیں کرتا دالان اور پھر وہ اور تحسینہ اکیلے۔ اکیلے لمحے جن کی وہ نمنا کرتا رہتا لیکن آٹے پر  
 وہ کتنے سخت گزرتے، ایک گولو کی کیفیت، دھڑ دھڑ کرتا دل، اور تحسینہ اسی انداز سے گویا  
 اسے کسی بات کی خبر نہیں گودے میں سے خیرونے کے میلے گدے بچوں کو ملتی رہتی، ملتی رہتی  
 مگر پھر آپ ہی آپ اس کی گردن پر پسینے کے اُبلے قطرے ابھرنے لگتے اور بیچ صاف کرنے کا  
 شغل ایک مشینی عمل بن جاتا، لگتا کہ اس کے ہاتھ اُسی انداز اسی رفتار سے بچوں بھرے  
 گودے کو ملتے رہیں گے، کراہیں گے وہ ہاتھوں کو تڑپڑے رہتی اور اٹھ کھڑی ہوتی۔ اُٹھے اُٹھے  
 کہ ایک طرف ہوتا اسے اڑتی نظر سے دیکھتی چلتے چلتے بظاہر سادگی سے کہتی ”بہت تپش ہے، بچوں  
 بیٹھے ہو گرن میں یہاں؟“ تپتے دالان میں بیٹھے رہنے کا کوئی عذر اس کے پاس نہ ہوتا۔ وہ چپ  
 چاپ اٹھ کھڑا ہوتا اور کبھی اندر بڑے کمرے میں چلا جاتا اور کبھی باہر ہولیتا۔  
 باہر جاتے جاتے اس نے عذر میدا کیا۔ ”تحسینہ۔“

تحسینہ ٹھٹھک کئی۔

”پیسے دے دو کچھ۔“

دالان سے نکلتے نکلتے وہ مڑی اور بغلی کمرے کی طرف ہولی تپتے تپتے وہ۔ پھر آہستہ  
 سے اندر آگیا، بغلی کمرے میں صندوق کے پاس جہاں وہ پیسے نکال رہی تھی۔ اُبلے مٹی سے

قطرے گردن پہ پھرا بھرنے لگے اور گردن پر پرے ہوئے اکا دکا بال بھگنے لگے اور ہاتھ جلدی جلدی کپڑوں کو لٹسنے پلٹنے لگے۔ کپڑوں کے نیچے سے اس نے روپیوں کی صندوقی نکالی، روپیہ نکال کے اسے دیا کہ وہ لمبی گوری انگلیاں اس کے ہاتھ کے برابر آگئیں اور پھیلے ہوئے ہاتھ میں نامانوسہ ایک ارادہ پیدا ہوا، ایک جنبش، مگر پھر وہی رکاوٹ کی کیفیت۔ وہ صندوق بند کر آہستہ سے باہر نکل گئی۔

دہلیزیں وہ چند لمحے چپ چاپ کھڑا رہا۔ دل اس کا آہستہ آہستہ دھڑکنے لگا تھا۔ کھڑا رہا، پھر جی ڈھینے لگا۔ کمرے سے نکل کر دالان میں آیا کہ اب خالی تھا اور دالان سے سوتا ہوا باہر نکل گیا۔

سرخ پتھروں والا مندر دور سے آہٹ دے رہا تھا۔ بہت اونچائی پر اندھیری کھڑکی میں لگی ہوئی وہ لوہے کی چرنی کہ صبح و شام مسلسل گھومتی اور شور کرتی تھی۔ اب شانت تھی۔ مندر والی گلی سے نکل پیاؤ کی گلی سے نکل رہا تھا کہ لڑکوں کی ایک بے ہنگم ٹولی نے رستہ اس کا روک لیا۔ کالے کلوٹے لڑکوں کے اس غول میں گورے چٹے لونڈے بھی تھے۔ لیکن منسپہ توڑے کی سیاہی مل کر سب ایک سے ہو گئے تھے۔ بعض نے بس قمیض اتارنا کافی جانا تھا بعض نے کہ بہت چھوٹے تھے۔ سب کپڑے اتار اپنے تئیں ننگا کر لیا تھا۔ کچھ لے کپڑے اتار لنگوٹ کہ ان کے جسم سے ہنرنگ تھے۔ کس لئے تھے۔ بیچ سڑک پہ کھڑے، ہاتھوں میں چھڑیاں اور چھوٹے چھوٹے ڈنڈے بجاتے شور مچاتے۔

کالے ڈنڈے پیلے ڈنڈے

کوڑی کھیت لگائے گا برے گا برے گا

کوڑی گئی ریت میں پانی گیا کھیت میں

بیچ سڑک پہ رکھی ہوئی تھالی، تھالی میں ایک دو کنیاں بہت سے پیسے کچھ دھیلے، ہر اتے جاتے سے مطالبہ کہ تھالی میں پیسے ڈالو، دلیا پکائیں گے، مینہ کی دعا کریں گے۔



تمالی میں کنی ڈالی تو لڑکوں نے رستہ چھوڑا اور وہ آگے بڑھا۔ مگر اب اس کے قدم نہیں اٹھ رہے تھے۔ قدم کو رک گئے تھے مڑے اور آگے جاتے جاتے وہ پلٹ پڑا۔

شام کو دسترخوان پر بڑی آپا کو پھر ضمیر کی فکر ہوئی۔ ”اری تحبہ نہ میر کو بلا کے لانا کہ کھانا کھاؤ بھیا“ تحبہ رُکی، پھر رک کر قریب گئی ”کھانا“ اس نے آہستہ سے کہا۔

ایک اونگھ سی اس پر طاری تھی اور سر روندھے کی پشت پر ڈھلکا ہوا تھا۔ آنکھیں اسی طرح بند رہیں، آہستہ سے جواب دیا ”بھوک نہیں ہے۔“ چپ۔ پھر آنکھیں کھولیں، بولا ”طبیعت خراب ہے میری، کھانا نہیں کھاؤں گا۔“

تحبہ خاموشی سے مڑی اور واپس بڑے کمرے میں۔

اس کی طبیعت واقعی خراب ہو گئی تھی۔ امی نے اس کی پیشانی کو چھوا، اس کی کلائی کو

دیکھا، بولیں ”ہنڈا گرم ہے۔“

تائی اماں کو امی کے اس بیان سے تشفی نہیں ہوئی۔ خود ماتھے اور گالوں کو چھو کے دیکھا،

بولیں ”ہو کیسی باتیں کر رہے ہے۔ لونڈا تو بخار میں بھن رہا ہے۔“

بڑی آپا نے اپنے طور ماتھے اور رخساروں کو چھوا، انگلیاں ملتے پہ رکھیں، پھر لوہا ہاتھ

گال پر رکھا، بولیں ”بی بی، بدن تپ رہا ہے۔“

”میں تو جانوں ہوں لگی ہے۔“ تائی اماں بولیں۔

”اجی ہوں تو لگنی ہی تھی“ بڑی آپا کہنے لگیں ”دوپہروں میں مارا مارا پھر رہے ہے برسوں

میں بیٹھا آیا تھا، پھوہوہی کے پاس بیٹھا، باتیں کرتا۔ مگر بہنوں وہ ایک دن میرے پاس آ کے

نہ بیٹھا۔ جنیں لیا ہو کہ ہے پردیس ملے۔ بہنوں کیوں لے آئیں اسے۔ اُس کا جی نہیں لگتا یاں“

”بی بی پہلے تو ابسا تھا۔“ تائی اماں بولیں ”جب یاں تھا تو ہر وقت بڑی بڑا بڑی

آپا کہہ رہے تھے۔“

”بہنوں وہ تو پردیس میں جا کے بدلا ہے۔“ پھر بڑی آپا نے تحبہ کو پکارا ”تحبہ،

اری امیلا ہے کوئی جلدی پتا بنا بجھے کے لئے۔،

بخار گرہ کے آبا۔ شروع میں بے ہوشی ہوئی کہ تن بدن کا ہوش نہ رہا۔ ملک ہوش آتا تو  
غندلا و غندلا احساس ہوتا کہ ہاتھوں پیروں پہ مالش ہو رہی ہے۔ آہستہ آہستہ پھر غنودگی آلیتی  
اور پھر وہی سبب بٹری۔

دو دن غفلت رہی تیسرے دن ہوش آیا سو ساتھ اس کے بخار بھی ٹوٹنے لگا۔ پسینہ اتنا  
آبا کہ کہ تاتر بتر ہو گیا اور پردی آپا مل گئے اور گردن اور گلے کو آنچل سے پونچھتے پونچھتے تھک گئیں۔  
مضامبت البتہ اسی طرح باقی تھی۔ سر خالی خالی لگتا تھا اور زبان پہ اسی طرح کانٹے سے جمع تھے۔  
تمائی اماں اور پردی آپا اور امی دوپہر کی چند گھڑیاں جانیں کس مشکل سے بڑے کمرے  
میں گزارتی تھیں، چھت میں لٹکے ہوئے جھالے والے لمبے پنکھے سے زیادہ انہیں نیم کی ٹہنیوں  
سے چھن کر آنے والی ہوا زیادہ بھاتی تھی۔ پوچھنے لگتی اور دھوپ کی تپش تیز ہو جاتی تو  
نیم کے نیچے سے اٹھ کر اندر جاتیں، لیکن ہم دھوپ ڈھلی اور وہ پھر اپنی ٹھیک پر سو  
دن ڈھلا تو وہ تو یا ہر نکل آئیں۔ مگر اس پر پابندی تھی کہ شام سے پہلے باہر نہ آئے۔ دروازہ اسی  
انداز سے بند تھا اور خس کی ٹٹی اسی طرح پانی میں شراوند تھی۔ البتہ روشن دان سے شعاع آ  
بہک کے اندر چلی آئی تھی اور کمرے کے اندھیرے میں ایک سنہری پارہ بھری لکیر تن گئی تھی،  
جو پتہ دیتی تھی کہ سورج کا رخ بدل چکا ہے۔ نوری آدھی سوتی آدھی جاگتی ایک ہی رفتار ایک  
ہی انداز سے پنکھے کی ڈوری کھینچے چلی جاتی تھی کہ اس میں کبھی کبھی اس کے اونگھ جلنے سے  
جھٹکا آتا اور ہوا کے بہاؤ اور کندوں کی گردش سے پیدا ہونے والے یکساں ترہم میں ایک  
بھند پڑتا، پھر وہ فوراً چونک اٹھتی اور ڈوری کی گردش اور بہاؤ ان کندوں سے  
نکلنے والی آواز پھر اسی مفردہ ڈگر پہ آجاتی۔ تحسینہ نے اس کے سر میں کاہو کے تیل کی مالش  
زور زور سے شروع کی تھی، مگر اب اس کی رفتار بھی ڈھیلی پڑ گئی تھی اور گھنے گرم بالوں میں  
گردش کرتی ہوئی انگلیاں پنکھے کی نیند بھری رفتار سے رفتار ملا کر آہستہ آہستہ سرسرا رہی

تھیں، رینگ رہی تھیں اس پر نیم غنودگی کا عالم تھا بچلے دو دن غشی اور نقاہت کے گرم دھند میں ڈوبے ہوئے دن اب اپنے سماں ٹکڑے ٹکڑے کر کے یاد آتے جا رہے تھے، گورے پوروں میں پتھر ماسٹر کی ٹیٹے کی شفاف نلکی کے ہونٹوں میں آ جاتی اور پھر وہ لمبی انگلیاں انہیں جھٹک کر بلند کرتیں اور آہستہ سے ایک چاندی سے چمکتے خول میں بند کر دیتیں۔ ہاتھوں اور پیروں پر ہوتی ہوئی مالش کہ ایک ہی رفتار سے دیر تک جاری رہتی یہاں تک کہ تنوں کو ملتی ہوئی نرم پوٹلی تھم جاتی اور تانی اماں کی کلائیوں میں پڑی ہوئی چاندی کی چوڑیاں بجتیں اور خاموش ہو جاتیں یا کبھی کبھی اس کی ہتھیلی پر گردش کرتی ہوئی نرم رسیلی پوٹلی ہاتھ کو ہلکے سے تھامے ہوئے خمیلیں میٹھی انگلیاں، ریشمیں شیریں چوڑیوں کے ہلکوروں سے رستا ہوا نرم ترنم اور ایک خواب حواس پر اس کے چھاتا ہوا، ایک شیریں غشی، ایک شہد آمیز نشہ۔ وہ شیریں خوابی کیفیت پھر جاگ رہی تھی۔ لذت سے لبریز ہلکی پتلی بدلیاں حواس پر پھر اُمنڈ رہی تھیں۔ جی چاہتا تھا کہ انگلیاں وہ یونہی بالوں میں سرسراتی رہیں اور وہ یونہی آنکھیں موندے آدھ نیندی کیفیت میں ڈوب رہے تھے۔ نیند بھری کیفیت کچھ گہری ہوئی شعور میں اس کے شہد سا گھل رہا تھا اور حواس پر خواب کی ایک پتلی تہ چڑھتی جا رہی تھی۔ بغیر کسی ارادہ کسی نیت کے سید ہاتھ کو اس کے حرکت ہوئی اور آہستہ سے سر ہانے کی طرف بڑھ گیا۔ کا، مو کے تیل میں ڈوبے ہوئے گھنے گرم بالوں میں رینگ کر انگلیاں اس کی گردش کرتی ہوئی گوری انگلیوں میں پیوستہ ہو گئیں۔ گردش کرتی ہوئی انگلیاں ٹھکیں، جہاں کی تھاں جھی رہ گئیں۔ جہاں کی تھاں جھی انگلیاں گھلنے لگیں، بہنے لگیں۔ آگ نے آگ سے تپش پکڑی، گرم سیال رواک انگلیوں سے انگلیوں میں منتقل ہوتی ہوئی، نشیب سے ابھر کر نشیب میں بہتی ہوئی: الگ الگ بہتی ندیاں اُمنڈ کر کناروں پر سے بہ نکلی تھیں، ایک دوسرے میں بہنے لگی تھیں، گھل مل کر ایک رخ بہہ رہی تھیں۔ کالے لمبے بالوں کی گرم گھنیری سے نکل کر جکڑے ہوئے ہاتھ ہونٹوں کے قریب آگئے۔ جلتی پگھلتی گوری گوری

انگلیاں پیٹتے ٹوٹتے بخار والے پیٹتے کانپتے ہونٹوں پاس آکا نہیں، ہونٹوں سے نکلنے گرم سانس میں بہہ نکلیں، مگر ایک ایسی وہ بے قابو ہو اس گرم گرفت کو چھڑا کر نکلیں۔ وہ سر ہانے سے ایک ساتھ بڑا کر اٹھی اور چل کھڑی ہوئی۔

دور ہوتے ہوئے قدموں کی چاپ کے ساتھ دروازہ عجلت میں کھلا اور بند ہو گیا آنکھیں اس کی اسی طرح مندی ہوئی تھیں، مگر حواس پر چھائی ہوئی خواب کی گہری ہوتی گھٹا پھٹ گئی تھی۔

(۴)

صبح آنکھ اس کی سویر سے منہ اندھیرے کھلی کہ بڑی آپا ابھی نماز کی چوکی پہ تھیں اور ان کی پڑ سوز رقت بھری آواز مولا علی، وکیل علی، بادشاہ علی، صحن میں پھیل رہی تھی، رقت کی یہ کیفیت کہ بڑی آپا کا جسم گھل رہا ہے اور کوئی دم جاتا ہے کہ وہ بے گاہ اور صبح کے پاکیزہ دھندلکے میں حل ہو جائے گا۔

گھر سے نکلنے پہ کہ آج بیماری سے اٹھنے کے بعد کئی دن میں قدم باہر نکالا تھا اور نور کے نرنگے ٹہلے چلا تھا اسے ساری فضائی نئی نظر آئی اور اعلیٰ، دال مندر کہ جس کی بلند درتپے والی چرخ مسلسل گردش میں تھی، لمبی ڈور یوں میں بندھی ہوئی چھوٹی بڑی پتیل کی گڑ ویاں اور لوہے کی ڈولچیاں کہ تیزی سے نیچے چلتیں، کنوئیں کے اندھیرے میں گم ہو کر کھنکھناتیں اور پانی سے لبالب بوندیں ٹپکتیں پھر اسی درتپے میں تھپ تھپ جاتیں، ٹھٹھروں والی گلی کہ ابھی دکا نہیں بند اور فضا شور سے پاک تھی، بس ایک بھنگن جھاڑو دیتی تھی، جس کی جھاڑو سے اڑتی ہوئی گرد و گلے سے ایک نرم رو صبح دھند کا غلاف چڑھا دیا تھا، گلیوں سے پرے بستی سے باہر چلتی ہوئی وہ سفید کنکروں کی گڑھوں والی پتلی سڑک بھی جس پہ چلتے ہوئے پیراس کے گٹوں تک خاک میں اٹ پڑے تھے اور بستی کی انتہا پر کھڑا ہوا سرخ اینٹوں والا موٹا مٹھس ستون، رات کی رخصتی کا نقیب کہ اب گرمیوں میں یوں چپ تھا کہ نوحہ خوانی اور منہا



کا فرض گویا اسے پھراوا ہی نہیں کرنا پڑے گا۔ بستی کی انتہا کو اس نے چھوڑا اور پلٹ پڑا قدموں کے نیچے سے نکلی ہوئی سڑک پھر قدموں کی زد میں تھی، کبھی کنکروں کی کھر دسی زمین قدموں میں بجتی ہوئی، کبھی ادھڑی سڑک جہاں کنکر غائب تھے اور قدم رکھنے سے خاک اڑتی تھی اسکول والا باغیچہ نظر آنے پر سڑک سے اتر دگرے میں آیا جہاں منوں مٹی تھی کہ پیراس کے دھنس دھنس گئے اور دگرے پار کمر اسکول کی صاف شفاف پکنڈی پر۔

وہ ایک خاموش شہر میں داخل ہو گیا تھا۔ سڑخ زمیٹوں کے دروں کی وہ بلی قطار وہ برآمدہ کہ کھنچا چلا گیا تھا، دور سے دیکھنے پہ لگتا کہ یہ عمارت ان گنت دروں اور ایک مجھے برآمدے اور کھیرل کی جھکی ہوئی پیچی چھت کے سوا کچھ نہیں، مگر قریب آئے یہ عمارت بلند ہونے لگتی اور پھیلتی چلی جاتی۔ اوپنے اوپنے در، اندر چمکتے شیشیوں والے ان گنت دروازے اور درپچے گردا گرد پھیلی ہوئی فیلڈ، جہاں کہیں کہیں سفید کھمبے کھڑے تھے اور ہلکی اور فٹ بال کی فیلڈوں کی سرحدوں کا پتہ دیتے تھے۔ کلاسوں کے دروازے مقفل تھے، برآمدے خالی اور فیلڈ خاموش۔ اسکول بند تھا۔ شہر جس کے دھو میں چلتے آسمان سر پٹھانے۔ ننھے شہری سال کے سال، ہجرت کر جاتے اور شہر خالی اور سنسان ہو جاتا۔ ان دھوموں اور اس شلٹے دونوں سے اس کی ناشانی تھی۔ چھٹیوں کی صبحوں میں ابامیاں کے ساتھ بھونرے کے کھیٹوں میں گھومتے اکثر اس نے آنکھ سچا کر رستہ کاٹا ہے اور پھول توڑنے کی نیت سے اسکول میں پہنچا ہے جب وہ اسکول کی پست چہار دیواری کو پہچاند کر اندر داخل ہوتا تو یہاں کی ہر چیز دیکھی چکھی اور برقی ہوئی ہوئے کے باوجود وہ اپنے آپ کو ایک اجنبی بستی میں غسوس کرتا، جہاں کے بامی کسی جادو کے اثر سے یا کسی دیو کے ڈر سے بستی خالی کر گئے ہیں۔ وہ فیلڈ کا بکا لگاتا، فیلڈ میں کھڑے ہوئے سفید ستونوں کو چھو کے اور ہلا کے دیکھتا، خالی برآمدوں میں گھومتا۔ خالی برآمدے، بند دروازے، اکا دکا دروازے کا شیشہ ٹوٹا ہوتا اور وہ جھانک کر نیم اندھیرے میں چمکتے ڈیسکوں اور کرسیوں کو دیکھتا، دیکھتا رہتا اور پیچھے ہٹ جاتا، کسی

دروازے کا قفل غائب ہوتا اور دروازہ اک ذرا کھلا ہوتا، حیرانی اور قہر کی ملی جلی کیفیت کے ساتھ اس کے ہاتھ کنواڑوں کو آہستہ سے کھولتے، چپکے چپکے اندر جاتا، تعجب سے خالی فرش کو بند درپچوں کو ادھکھلے روشندانوں کو دیکھتا، پھر دل اس کا دھڑکنے لگتا، باہر نکلتا اور بغیر پھول توڑے اس کی حدود سے باہر چلا آتا۔

ماضی کی مہک اسے پھر آنے لگی تھی اور بیتے دنوں کا جادو دل و دماغ میں جاگ رہا تھا وہ باغیچے میں ہو لیا۔ دھلے دھلے پودے اور جھاڑیاں، اُبلے سفید پھول گویا سبز سے میں چاندنی چٹکی ہے۔ بتندیاں کہ پودوں کو ہاتھ لگانے سے بے قرار ہوتیں اور ٹھوکانے سے بے ٹھکانے ہو فضا میں بھٹکنے لگتیں۔ شبنم سے شترابو پتوں اور مکتے پھولوں میں سفر کرتی انگلیاں ایک اور سفر پر نکل گئیں، انگلیوں کی گرفت میں، وہ شہد آمیز لمس پھر جاگ رہا تھا اور پودوں اور انگلیوں اور پتیلی میں میٹھی کن من ہو رہی تھی۔ پھولوں سے اس کا رومال بھر گیا تھا۔ اس نے رومال کو گانٹھ دی اور باہر نکل آیا۔

خاک سے اٹی سڑک، قدموں تلے بجتے ہوئے کنگرے، پولی زمین، دگڑا، پگڑنڈیاں، کھیتوں کی مینڈھیں، پیراس کے کبھی شبنمی گھاس کو روندتے ہوئے گیلے ہوئے کبھی دگڑے میں چلے چلتے گرد آلود ہوئے۔ دور سے میرا کے الاپ لگانے کی آواز آرہی تھی۔ تو بھونٹ کی حدیں شروع ہو چکی تھیں۔ کبھی تیلی پگڑنڈی پر، کبھی کھیتوں کی مینڈھوں سے گزرتا ہوا وہ نیم اور کھنڈال کے درختوں کے پاس جا پہنچا۔ اس نے نیم کی ٹہنی مسواک کی غرض سے توڑنے کے لئے ہاتھ بڑھایا کہ ٹہنیوں میں سرسراہٹ ہوئی اور گرگٹ ایک ہرے پتوں سے نکل کر سوٹے گرد سے پرا گیا۔ ادھ لٹوٹی شاخ کو چھوڑ کر وہ ایک قدم پیچھے ہٹا۔ گرگٹ بھولتا گیا پھیلتا گیا۔ کانٹے سر کے اور پشت کے کھڑے ہو گئے اور منہ کی دھکتی ہوئی سرخی گردنیں گڑن سے پشت میں تیرنے لگی۔ دل اس کا دھڑکنے لگا، ایک مبہم سا ڈر کہ کوئی یورش ہوئے والی ہے۔ رنگ زرد سے سرخ، سرخ سے ہرا ہوا۔ پھر اس کا رخ گھنی ٹہنیوں کی طرف،

ہو گیا۔ پیلی پیلی دم کچھ دیر تک اس جگہ ٹھہری ہوئی نظر آئی، پھر وہ بھی شک کر پتوں میں گم ہو گئی۔

ایک موہوم ڈھکیلے پن کا مبہم احساس، ذہن کے کسی گوشے میں ابھرتا و بتاؤ ہم کہ جسم کا ایک پل خون ٹھٹ گیا ہے۔ رخ اس کا پہلے کنوئیں کی طرف ہوا، پھر چلتے چلتے اس نے رستہ بدلا اور سیدھا گھر کی طرف ہو لیا۔ جہاں کبھی کالے پیلے دانوں والی جھاڑیاں، آکھ کے پودے سفید کانٹوں اور میلی پتیوں اور پیلے پھولوں والے ٹیڑھے میڑھے بول کے درخت تھے۔ اب اس میدان کی شکل بدل رہی تھی۔ جا بجا سیمنٹ کے ڈھیر تھے اور سرخ اینٹوں کی دیواریں۔ کوئٹھی کی تعمیر شروع نہیں ہوئی تھی، مگر انڈیا آٹا اس کے ظاہر ہونے لگے تھے۔

جب اس نے گھر میں قدم رکھا ہے تو دیواریں اُبلتی ہو چلی تھیں اور سب سے اوپر والے کوٹھے کی مٹی پہ سنہری دھوپ دکنے لگی تھی، مگر بڑی آبا ابھی نماز کی چوکی پہ تھیں اور ان کی پُرسوز رقت بھری آواز مولا علی وکیل علی بادشاہ علی صحن میں پھیل رہی تھی۔ تائی اماں دعا مانگتے مانگتے ابھی مسجد سے بس جھکی تھیں۔ انی اسی طرح سنار ہی نہیں مگر اس فرق کے ساتھ کہ اب پریشان کرتی لکھیوں سے مدافعت کی غرض سے دوپٹے کا آپنچل ان کے چہرے پر آگیا تھا۔ تجبیزہ اٹھ بیٹھی تھی پرا دھی سوتی آدھی جاگتی تھی، بیند کی ننھی بدلیاں کہ چھنٹ کر بھر گھل رہی تھیں اور آنکھیں منہ نے لگی تھیں کہ اس نے بڑھ کر پھولوں کا رومال اس کی گود میں رکھ دیا۔ بیند کی ننھی بدلیاں آن کی آن میں غائب، اور آنکھیں حیرانی اور استفسار کی غیر واضح کیفیت کے ساتھ اس کی طرف اُٹھ گئیں۔

”پھول ہیں،“ جواب میں وہ بولا، اور دل اس کا دھڑکنے لگا۔ وہ جلدی سے آگے بڑھ کر والان کی طرف ہو لیا۔

والان میں اور خالی کمروں میں مصروف بن کر وہ دیر تک گھومتا رہا۔ بڑے کمرے میں، بڑے کمرے سے بغلی کمرے میں، بغلی کمرے سے پھر بڑے کمرے میں۔

جب باہر آیا تو صحن اُسے پھولوں سے اجلتا نہکتا معلوم ہوا۔ پھول تانی اماں کی چاندی کی بالیوں میں تھے، پھول بڑی آپا کے کانوں میں تھے کہ ابھی باورچی خانے کی طرف گئی تھیں پھولوں سے تحینہ لدی چندی تھی کہ کانوں میں نہکتے گچھوں کے اثر سے رخاڑوں کے پھولوں میں رنگ دوڑا تھا اور چہرہ کھلا پڑتا تھا، پھولوں کے لئے سنی ٹھنک رہی تھی کہ کانوں میں پینے پہ قانع نہ تھی بلکہ ہار بھی چاہتی تھی۔

”بس اب اور پھول نہیں ہیں۔ تجھے تو ہاؤ کا ہو گیا ہے۔“  
 ”باجی گجرا۔“

”ذرا سے تو رہ گئے ہیں۔ اس میں گجرا کیا بنے گا۔ کل پھر صمیر بھائی لائیں گے تو پھر گجرا بنائیں گے۔ ہیں نا“ تحینہ کی آواز میں پیار کے ساتھ ساتھ ایک لہک بھی تھی۔

بنی کو کل کے وعدے سے تسکین نہیں ہوئی ”تمہارے پاس اتنے تو ہیں۔“

”کہاں اتنے ہیں؟ پارکلیں رہ گئی ہیں،“ اور اس نے پھیلے آنچل کو سمیٹ لیا۔

بنی پہلے ٹھنکی، پھر روٹھ کے منہ پھلایا، پھر بسورنے لگی اور جب تحینہ پہ کوئی وارکارگر

نہ ہوا تو اس پہ ٹوٹ پڑی۔ تحینہ نے کہ اس نے آنچل پھر پھیلایا تھا اور اطمینان سے

پھول گوہ رہی تھی جلدی سے آنچل کو سمیٹا، بنی کے ہاتھ پکڑ کر پھول چھیننے اور اسے پیچھے

دھکیل کے ہنس پڑی ”باولی ہوئی ہے“ سر سے آنچل کا ندھے پر کھسک آیا، جوڑے

میں لگے ہوئے کئی پھول افشاں کی طرح چھٹ کے گرے اور ایک لٹ سرخ ہوتے

کانوں پہ آپرٹی۔ ایک دفعہ کہہ تو دیا کہ اب کل ہار بنائیں گے۔ مانتی نہیں ہے۔“ وہ پھر

ہنس پڑی ”بالکل وحشی ہے۔“

”تحینہ سر دھکو،“ انی نے تہدید آمیز لہجے میں کہا۔

تحینہ سناتے میں آگئی۔ سر دھکا، سینے سے سرکے آنچل کو درست کیا، بالوں کی لٹ

اوپر کی، پھر گم۔ امی نے پاندان اپنے پاس سرکایا، کھول کے پان لگانے لگیں۔



”تائی اماں پان کھاؤ گی؟“

”بس ایک کتر لگا دے ہو۔“

تائی اماں بولیں، امی پھر خاموشی سے پان لگانے لگیں۔ تھینہ گم سم، اور بنی ششدر کہ بات کیا ہوئی۔ اور خود وہ، پیشانی پر پسینہ، ہلکتے کی کیفیت، گویا امی نے تھینہ کو نہیں اسے دانتا ہے۔

”اجی ہم تو یہ جانیں ہیں“ امی آخر بولیں ”کہ جب تک ماں کے گھر رہے۔ پھولوں کی مورت ماں کے نہ دیکھنے دی۔ چوری چھپے کبھی پھول مل بھی گئے تو کانوں کو چھپاتی پھرتی تھی۔ کہیں اماں نہ دیکھ لیں، خونِ بی لیں گی مگر اب تو پھول فیشن ہیں۔“

”ہاں“ تائی اماں یاس بھرے لہجے میں بولیں ”اب تو ڈوبا ہر عیب فیشن ہے۔“

”ہاں بے پردگی فیشن، سر کھلا رہے تو فیشن، نیچا گریبان فیشن۔ دیدے پھٹ گئے ہیں بڑوں کے۔ ہمارے زمانے میں ایسا کا ہے کو تھا۔“

”تم نے تو کل ہوش سنبھالا ہے بی بی،“ تائی اماں کہنے لگیں ”ہمارے زمانے میں تو ڈوبا ایسا پردہ ہو دے تھا کہ کیا مجال کہ عزیز مرد آواز بھی سن لے۔ بڑی اماں، اللہ بخشتے بڑی ہنسی تھیں، سر کے بال سفید ہو گئے تھے۔ مگر سقے نے کبھی ان کی پیچھل نہیں دیکھی۔ بی بی، ان دنوں تو ماں باپ سے بھی پردہ ہو دے تھا۔ بنیاد علی جو ہیں ان کی ایک بہن تھی۔ بڑی بد نصیب تھی کم سخت نہ تو پھول کھلے نہ باپ بھٹے کی صورت دیکھنی نصیب ہوئی۔ باپ باہر بیٹھا بیٹھا حکیم ڈاکٹروں کا انتظام کرتا رہا، بیٹی اندر دم توڑتی رہی۔ وہ جتنی صورت خاک کے پردے میں چھپ گئی۔ کیا اپنے کیا غیر کسی مرنے جھلک اس کی نہ دیکھی۔“

تھینہ خاموشی سے اٹھی اور بادریچ خانے کی طرف چلی گئی۔ بنی بھی کچھ حیران کچھ سہمی ہوئی اس کے پیچھے ہوئی۔

ای تھینہ کو اٹھتے اور جاتے غور سے دیکھتی رہیں، جب وہ بادریچ خانے میں داخل

سو گئی تو اس کی نظریں پھر اپنے مقام پر واپس آ گئیں۔  
 ”بی بی کوئی بڑا مانے یا بھلا مانے۔“ اور امی کا چہرہ غصے سے سرخ ہونے لگا۔ ہمیں  
 ایسی بے حجابی پسند نہیں۔“

”بڑا ماننے کی اس میں کیا بات ہے“ تائی اماں بولیں ”کوئی غیر تو ہونیٹیں، اور پھر ڈوبی  
 بات کوئی ایسی نہیں کہی۔ بڑی بات دیکھی، ٹوک دیا۔ بڑوں کا کام ہی یہ ہوتا ہے۔“  
 امی کہنے لگیں ”تائی اماں میں تو ڈروں ہوں کہ کوئی بات الٹی نہ لے لی جائے۔ آخر یہانی  
 لڑکی ہے، ایسا بھی کیا کہ نگوڑی نہ آنکھ میں حیانہ چال میں حجاب، سر اور سینے کی سدھ نہیں،  
 ایک آدھ دفعہ میرے جی میں آئی کہ کہوں بیٹی یہانی لڑکیاں مگر جھکا کے چلا کرتی ہیں۔ پھر میں نے  
 سوچا کہ بھینٹا ٹھکے کیا، مفت میں بڑی بنوں۔“

”خیر یہ تو بی بی تیری خواہ مخواہ کی بات ہے اپنوں میں ایسی غیرتیت تو ہوتی نہیں ہے۔“  
 ”تائی اماں اس میں غیرتیت کی بات نہیں ہے۔ کنواری لڑکی کا معاملہ نازک ہوتا ہے۔“  
 ”ماں کی آنکھ اسے ٹھیک رکھتی ہے۔ بڑی آپا کے ہوتے ہم کون کہہ سکتیں۔ ان پر لازم ہے کہ  
 وہ روک ٹوک کریں۔“

”ارمی وہ تو ابامیاں جب سے گزرے ہیں ایسی بے سدھ ہے کہ کسی بات کو دیکھے ہے۔  
 نہ ٹوکے ہے۔“

امی چیپ ہو گئیں۔ تھالی چھالیوں کی آگے کی اور چھایا کرتے لگیں۔ پھر سوچتے سوچتے  
 بولیں۔ ”اجی میں تو جانوں بڑی آپا کو اب بیاہ اس کا کہر دینا چاہیے۔“

”تائی اماں چیپ رہیں۔ پھر آہستہ سے بولیں مبنیاد علی کا خط پھر آئی ہے۔“

امی چونکیں ”اچھا، ذکر نہیں کیا بڑی آپا نے۔“

”ذکر کرے گی۔ اب کے تو ذکر کرے ہی گی۔“

”کیوں؟“ امی کے کان کھڑے ہوئے۔

”اب کے انہوں نے ہاں اور ناں میں جواب مانگا ہے۔ اب ڈو با کچھ نہ کچھ طے کرنا ہی  
بڑے گا۔“

چند لمحوں میں اور تانی اماں دونوں چپ رہیں۔  
تانی اماں پھر آپ ہی بولیں۔ ”ڈوبے وہ بھی سچے ہیں، آخر کب تک سچ میں ٹکے رہیں۔  
کرنی ہے تو کرو نہیں تو منع کرو۔“

”آخر سوچ کیا رہی ہیں بڑی آپا، کچھ پتہ تو چلے؟“ امی بولیں۔  
”بی بی ہمیں تو کچھ پتہ نہیں چلتا۔ ابامیاں زندہ تھے سوان کی موجودگی میں بنیا دلی کے  
بار بار خط آئے۔ وہ چپ ہو جاویں تھے۔ چھوٹے سو وہ چپ ہے۔ اسی چپ چپ  
میں دن گزرے جارہے ہیں اور لونڈیا کی عمر دن دن بڑھ رہی ہے۔“ تانی اماں چپ ہوئیں  
پھر بولیں ”اب بھیا آگیا ہے میں جانوں اس سے مشورہ لے گی۔“  
”بھینے سے اور کون کون سی بات میں مشورہ لے تھے۔“ امی کے لہجے میں اک ذرا  
گہری آگئی۔

”اس معاملہ میں تو ضرور لے گی۔“ تانی اماں چپ ہوئیں، پھر بولیں ”ویسے ایمان کی بات  
ہے کہ ڈوبی کو بھیجے سے غبت تو بہت ہے۔ اندر سے یہ تمنا بھی بڑی ہے کہ بھینے سے طوں؟  
امی چپ۔ انہوں نے سروٹہ تھالی میں رکھ دیا، کتری ہوئی چھالیاں ملیں، چار دانے  
، تھیلی پر رکھ کے منہ میں ڈال لئے۔ پھر آپ ہی آپ بولیں ”بھئی بہن بھائی کا معاملہ ہے  
میں سچ میں بولنے والی کون، مگر منہ یہ آئی بات تو کی جاوے ہے؟ میں یہ پوچھوں ہوں  
کہ جب تحینہ کا امداد سے نام دھرا گیا تھا اس وقت بھی تو یہی بھیا تھا۔“

”ہاں یہ بھی تو تم سچ کہو ہو۔“ تانی اماں بولیں ”مگر ایک بات یہ ہے بی بی کہ اس وقت  
لونڈیا کا باپ زندہ تھا، چھوٹے بے چاری کی کیا چلتی۔“

امی پھر چپ ہو گئیں۔ چھالیا کترتی رہیں، کترتی رہیں، پھر کہنے لگیں ”تانی اماں بات

یہ ہے کہ انہوں نے تو لونڈے پہ چھوڑ دیا ہے اور میں بھی یہی کہوں ہوں۔ ہاں بھی کل کلاں کو پسند آئے تو ہمیں تلے کہ تم نے مجھے جہنم میں جھونک دیا۔“ انی خاموش ہو گئیں مگر بات ان کی شاید بھی ختم نہیں ہوئی تھی۔ چند لمحے رک کر پھر بولیں، لیکن اس مرتبہ ان کی آواز بہت نیچی تھی، تانی اماں، یہ لونڈیا اتنی ہوا تو اکیوں رہوے ہے۔“

”اے اس کی ماں بھی دو بی ایسی ہی ہے۔“ تانی اماں نے لاپرواہی سے کہا۔  
 ”تانی اماں، یہ تو ہر وقت خفقا نی سی رہوے ہے۔ جانے غریب کو کیا دکھ لگ گیا ہے  
 بڑی آپا ہماری ایسی باڈ لی ہیں کہ کسی بات کی سدھ ہی نہیں۔“  
 تانی اماں نے ایک ساتھ پہلو بدلا دے پیٹے دھوپ آگئی۔  
 دھوپ پھیلتے پھیلتے چار پانی پہ آگئی تھی۔  
 ”اندڑ چلو،“ امی اٹھ کھڑی ہوئیں ”ضمیر چلو جا کے اندر بیٹھو،  
 وہ اٹھ کھڑا ہوا اور بغلی کرے کی طرف ہر لیا۔

دوپہر کو وہ کمی بار کرے سے نکلا، کبھی پانی پیئے، کبھی پیشاب کے بہانے۔ والان میں آیا، والان سے صحن میں، صحن سے پھر والان میں۔ اس دوپہر کو والان کسان رہا، نہ دوپٹے رنگے گئے نہ خربوزوں کے بیج ڈھلے۔

پھر اس کی آنکھ لگ گئی جب وہ اٹھا اور باہر آیا تو دھوپ ڈھل گئی تھی۔ انی اور تانی اماں اور بڑی آپا سب کے سب باہر نکل آئے تھے۔  
 ”ضمیر باہر آ جاؤ، یاں ہوا ہے۔“ بڑی آپا نے اسے آواز دی۔ وہ والان سے نکلے  
 رنم کے نیچے مونڈھے پہ جا بیٹھا۔

”اے چھوٹے تو نے ٹوک دیا۔ ہوا پھر بند ہو گئی۔“ تانی اماں کے ہاتھ میں یکھانہ زور سے گردش کرنے لگا۔

ہوا واقعی بند ہو گئی تھی۔ اس کی قمیص پشت سے تر ہوئے لگی۔



”بھینا بڑی گرمی ہے، میرا تو پنڈا مروڑیوں سے پھیل گیا،“ امی بولیں۔  
 تائی اماں بڑبڑانے لگیں ”توبہ توبہ آسمان تو تانا بنا ہو گیا۔ ڈوبی بھول برس رٹی ہے؛  
 پھر ان کا لہجہ بدلا اور گرگر گڑا کے دعا مانگنے لگیں ”الہی اپنے جیب کا صدقہ پانی بھیج....  
 پانی، کمر بلا کے پیاسوں کا واسطہ، پانی۔“  
 بڑھی آپاکنے لگیں ”بھینوں، سنیں ہیں کہ بچومیوں نے بتایا ہے کہ اب کی برس پانی نہیں  
 پڑے گا۔“

”تائی اماں نے فوراً ٹوکا ”نا بی بی، ایسی آواز مت نکال۔ اللہ رحم کرے۔“  
 امی بڑبڑانے لگیں ”اجی ہم تو یہاں آ کے آفت میں پھنس گئے۔ ایسی گرمی کا ہے  
 کو دیکھی تھی، ہم نے ساون گزر چلا اور بادل کا آسمان پہ نام نشان نہیں۔“  
 ”اری بی بی،“ تائی اماں کا تیج بھکنے لگا ”یہ کیا سوکھا ہے سوکھا تو ایسی پڑھی تھی... مگر  
 ہمارا اتھارا تو پتہ بھی نہیں تھا، بڑھی اماں سنایا کہ برس تھیں کہ ایسی سوکھا پڑھی کہ برسات  
 ساری گزر گئی اور بوند پانی کی نہیں پڑھی۔ اساطہ اجاڑ، ساون سوکھا سوکھا، بھادوں خالی،  
 آسمان تانا، زمین ترخنی جاوے، چڑھیں گھونٹ کو ترسیں اور ڈنگر اتوں کو پیاس سے  
 ڈکرائیں.... تو بی بی یہ سمجھو کہ اس برس دانہ نہیں اُگا۔ کال پڑ گیا.... سارے میں ترہ  
 ترہ پڑ گئی۔ ماؤں کنبختوں نے مٹھی بھر چنوں کے لئے گودیں خالی کر دیں اور اک نولے  
 کے لئے بیٹیں بہا دیں.... وہ جانور کٹا وہ کٹا کہ بس توبہ ہی ہے۔ چرند پرند جھولا  
 کاٹا اور کھایا.... اری بی بی، کو اتک عنقا ہو گیا۔“

”کوئے بھی؟ اسے تائی اماں کیا کہہ رہی ہو۔“ بڑھی آپاکی آنکھیں کھلی کی کھلی رہ گئیں۔  
 ”ماں بی بی کوئے....“ تائی اماں کی آوازیں دہشت کی ایک کیفیت پیدا  
 تھی۔ کوئے.... بی بی کال تھوڑا ہی تھا عذاب الہی تھا۔ کال ملا تو غدر لوٹ پڑا۔ چوہ  
 نہیں ہوئیں، پھر ڈاکے پڑے۔ روز خبریں آدیں کہ آج فلاں محلے میں کوئل لگ گیا، آج

غلاں گاؤں میں ڈاکہ پڑ گیا۔ اسے میا اسی میں غدر چرچ گیا۔ خلفت ہل گئی۔ وہ گولہ بارود چلا کہ کھڑی حویلیں زمین کا پیوند ہو گئیں اور حویلیوں والوں کو سر چھپاتے کو جگہ نہ ملے اور میا دلی میں تو وہ رن پڑا کہ بڑی اماں کیوں تھیں کہ دلی کے کنوئیں خاک سے اٹ گئے اور جمناسرخ ہو گئی۔

تائی اماں چپ ہو گئیں۔ بھکتے بھکتے جانیں کون سی دنیا میں جانکی تھیں کہ آواز نہ بھی ساتھ ان کا چھوڑ گئی تھی۔ بڑی آپا گم سم، آنکھوں میں دہشت کی کیفیت۔ انی بھی چپ ہو کر پھر بھی انی نے پہلو بدلا اور تائی اماں کے پورے ہوئے جادو کے جالے سے نکلنے کی کوشش کی۔ ”اجی خیر دلی کا کیا ذکر ہے۔ اس شہر کو تو فقیر کی دعا ہے۔ بار بار جڑے ہے بار بار بے ہے“ تائی اماں اس کو نکمتی رہیں وہ خود بھی تو اپنے پورے ہوئے جالے میں گھری ہوئی تھیں۔ پھر انہوں نے نکھا اٹھایا، جھلنے لگیں پھر بڑ بڑائیں ”فقیر کی دعا کہہ لو یا اعمالوں کی سزا، ہم تو یہ جانیں ہیں کہ بائیس خواجہ کی چوکھٹ میں کوئی راجہ سو برس سے زیادے تخت پر بیٹھا سو برس بعد راجہ بدے ہے، رعایا ہلے ہے۔“

”اللہ تیرا شکوہ“ بڑی آپا کی باچھیں کھل گئیں۔ نیم کے پتوں میں سر سر اٹھ پیدل ہوئی تھی۔ اور جلتے پتے بدنوں کو ہوا کے ایک ہلکے جھونکے نے چھو اٹھا۔ ڈھلتی دھوپ سے تپتے آگن میں اچانک چھاؤں میں اتر آئی۔ دھوپ پیروں چلتے لگی، جلدی جلدی سامنے کی دیوار پر چڑھی، منڈیر پر پہنچی، اونچے کوٹھے والی مٹی پر سرکتی نظر آئی اور او جھل ہو گئی۔

”اللہ پانی بھیج“ بڑی آپا کی حسرت بھری نگاہیں آسمان کی طرف اٹھ گئیں۔

نہی گدلی بدلیاں جلتی جلتی فضا میں بھٹکتے بھٹکتے قریب ہو گئیں تھیں اور گھل مل گئی تھیں۔ گھلی ملی بدلیاں بلندی پر رنگتی رہیں، تیرتی رہیں اور سوکھے آگن میں شادابی کی رو دوڑنے لگی۔ گھلی ملی بدلیاں پھر پھٹنے لگیں اور دھوپ پٹی، مٹی پر نمودار ہوئی، منڈیر پر آئی، دیوار دیوار اترتی، اور آگن میں پھیل گئی۔



ڈھل چکی تھی۔ چپاؤں اور ہلکا ہلکا چھڑکاؤ جس نے زمین میں دبئی ہوئی گرنی کو ابھارا تھا اور  
گیلے آنگن سے انجرات نکل رہے تھے۔ باوانے حقے کی نئے کو ہونٹوں سے الگ کر کے اسے  
جڑ سے تھاما اور فاصلے سے رکھ پھر ہونٹوں میں دبالی۔ وہ تھکن اور پریشانی کے اس کے سے  
اڑتے وقت بشرے سے عیاں تھی دھل سی گئی تھی شاداب حقے کی سوندھی خوشبو اور  
خواب آور گڑ گڑاہٹ کے ساتھ ان کی آنکھیں بند ہونے لگیں۔ حقے کی گڑ گڑاہٹ،  
باوا کی بند آنکھیں، بڑی آپا اور می اوڈناٹی اماں کے گم سم بھیٹی تھیں۔ خاموشی اتنی کہ اس کا  
دم بند ہونے لگا۔ بار بار اس نے ارادہ کیا کہ وہ آہستہ سے اٹھے اور دیے پاؤں باہر نکل  
جائے۔ مگر اس کا حوصلہ نہ ہوا ایک دفعہ اس نے مصمم ارادہ کیا کہ وہ دبے پاؤں اس دم بند فضا  
سے نکل جائے کہ استخ میں بچکیوں کی آواز آنے لگی۔ بڑی آپا بہت دیر سے دم سادھے بھیٹی  
نہیں، بند ٹوٹ گیا اور وہ گھٹنوں میں سر دے کے آہستہ آہستہ رونے لگیں۔ باوانے آنکھیں  
کھولیں، بڑی آپا کو دیکھا اور پھر بند کر لیں اور حقے کی گڑ گڑاہٹ اسی ہموار رفتار کے ساتھ  
بند ہونے لگی، ہوتی رہی۔

اس رات حویلی والے سویرے سوئے۔ بڑا والایمپ کہ کبھی آنگن میں کبھی چھت پر کبھی  
کرے میں رات گئے تک دھیر دھیر جلتا رہتا تھا اور باوا اس کی روشنی میں بڑے ابا کے  
بوسیدہ بادامی کاغذات اٹتے پلٹتے رہتے تھے، شام ہی سے مندر اکرو دیا گیا تھا۔  
گلی سے گزرتے نکلتے لوگوں کو گمان ہوا کہ حویلی والے آج کسی تقریب پہ گئے ہیں۔

(۵)

اسٹا جاڑ، ساون سوکھا، اور اب بھا دوں گز رہا تھا۔ آسمان پہ کبھی کبھی بادلوں کے  
دل کے دل چلتے نظر آتے، مگر سفید دھوپ سے چمکتے باوا سے بلول رو پہلی بادلوں کے